

ایمان کا موضوع

مرتب : مولانا ابو عبد الرحمن شیرین نور

ہماری گفتگو کا پہلا حصہ جو لفظ ایمان کی لغوی اور اصطلاحی بحث پر مشتمل تھا قدر رے
مشتمل تھا، لیکن میں سمجھتا ہوں کہ ان امور کے ساتھ بھی ہمارے قارئین کا ذہنی ربط
ضروری ہے تاکہ وہ لفظ ایمان کو پوری گمراہی کے ساتھ سمجھ سکیں اور انہیں معلوم ہو کہ
یہ لفظ کماں سے چل کر کماں پہنچا ہے، اس کی جڑ اور اس کا اساسی مفہوم کیا ہے اور اب
اصطلاحاً یہ کہ معنون میں استعمال ہوتا ہے۔

ایمان کا موضوع کیا ہے؟ اس کو سمجھنے کے لئے ذرا بچھے بیان ہونے والی گفتگو پر نظر
دوڑا کیں تو معلوم ہو گا کہ ایمان کا تعلق غیب کی خبروں سے ہے۔ اور ایسی خبریں کوئی یا
رسول ہی دے سکتا ہے۔ ایسی غیبی خبروں کو فلسفیانہ اصطلاح میں "مابعد الطبيعت" "کا علم"
کہتے ہیں جو کہ علم فلسفہ کی ایک اہم شاخ ہے۔ "طبیعت" اور "مابعد الطبيعت"
ہمارے علم کے دو دائرے (Domains) ہیں۔ ایک کا تعلق مادی دنیا یعنی
Physical world سے ہے اور یہ حواس خمسہ کا دائرہ ہے۔ اس کے ذریعے سے
ہمیں ایک نوع کا علم حاصل ہوتا ہے۔ جدید تحقیقات اور ایجادات کے ذریعے اس کا دائرہ
ہم نے وسیع کر لیا ہے۔ مثلاً خود میں ایجاد کر لی تو ہماری پیٹھائی باریک سے باریک چیزوں کا
مشابہہ کرنے لگی اور دور میں ایجاد کر لی تو ہماری پیٹھائی کا دائرہ بست و سیع ہو گیا۔ ہر کیف
عالم مادی میں حصول علم کا اصل ذریعہ ہمارے حواس خمسہ ہیں۔ اس عالم محسوسات کے
مختلف شعبوں میں ہم نے اپنی قوت اور اک کو بڑھایا اور نئی تحقیقات کے ذریعے اس
میں ترقی ہوتی چلی جا رہی ہے۔ چنانچہ اس دور میں مادی یا طبیعی دنیا سے متعلق معلومات
ایک دھماکے (Explosion) کے سے انداز میں وسعت پذیر ہوئی ہیں۔ یہ اس دور کا

طرہ اقیاز ہے۔

ہمارے علم کے دو سرے دائرے کا تعلق ما بعد الطبیعتات (Metaphysics) سے ہے گویا کہ اس کا تعلق عالم حواس یا عالم محسوسات سے نہیں بلکہ اس سے ماوراء کسی عالم سے ہے۔ اس دو سرے علم سے متعلق لامحالہ پچھے سوال ذہن میں اٹھتے ہیں۔ جو آدی کسی بھی درجے میں عقل و شعور رکھتا ہے وہ ان کے بارے میں ضرور سوچتا ہے، البتہ ان سوالوں کے تشغیل بخش جواب پانے کے لئے جو وسائل ہمیں دستیاب ہیں وہ انتہائی ناکافی ہیں، کیونکہ ہمارے مادی وسائل کی وہاں تک رسائی ہی نہیں ہو سکتی۔ اور یہی ما بعد الطبیعتی معلومات ایمان کا اصل موضوع ہیں۔

چند قابل توجہ حقائق

آگے بڑھنے سے پہلے ضروری ہے کہ چند انتہائی اہم اور ہماری گفتگو کے اعتبار سے نہایت ضروری حقائق کو سمجھ لیا جائے۔

پہلی حقیقت : علم و عمل کے اعتبار سے انسان دو قسم کے ہوتے ہیں : (i) تقلیدی اور (ii) تحقیقی

انسانوں کی اکثریت تقلیدی مزاج کی حامل ہوتی ہے کہ جس ماحول اور معاشرے میں انہوں نے آنکھ کھوئی، اس معاشرے میں جن نظریات اور اعتقادات کا تسلط تھا۔ انہوں نے بھی ان نظریات کو اختیار کر لیا، جو طرز زندگی لوگوں کا تھا انہوں نے بھی اسی طرز زندگی کو اپنالیا، جو Values (قدار) وہاں رائج تھیں انہوں نے بھی بے چون و چرا نہیں قبول کر لیا اور جن اہداف کے لئے سب کوشش اور سرگردان نظر آئے یہ بھی اسی دوڑ میں شامل ہو گئے اور انہی را ہوں پر چل کر زندگی گزار دی۔ انسانوں کی عظیم اکثریت اسی طرح کے تقلیدی ذہن اور مزاج کے لوگوں پر مشتمل ہوتی ہے۔

البتہ ہزاروں اور لاکھوں افراد میں ایک دو افراد وہ بھی ہوتے ہیں جو اس تقلیدی جم غیر کے بر عکس تحقیقی مزاج رکھتے ہیں۔ ایسے تحقیقی مزاج اور ذہن کے حامل افراد کی تعداد بیش اقل قلیل ہوتی ہے۔ ایسے لوگ کسی چیز کو اس لئے مانے کے لئے تیار نہیں

ہوتے کہ سب اس کو مان رہے ہیں اور کوئی کام اس لئے کرنے کو تیار نہیں ہوتے کہ سب یہی کام کر رہے ہیں، بلکہ وہ حقیقت اور صداقت کو خود جانتا اور سمجھنا چاہتے ہیں۔ حق کو دلیل کے ساتھ معلوم کرنا اسی کا نام ہے۔ حقیقت کو جانتے کے لئے یہ لوگ اپنی عقل و فہم کی صلاحیتوں کو بروئے کار لاتے ہیں۔ حق تک پہنچنے کے لئے شدید محنت اور جدوجہد کرتے ہیں۔ یہ لوگ بیشہ نادر الوجود ہوتے ہیں۔ گوتم بدھ اپنے زمانے میں ایک ہی تھا، لیکن آج اس کے نام لیوا اور اس کی تحقیق کی تقلید کرنے والے کروڑوں میں ہیں۔ اس کے نظریات صحیح تھے تھایا غلط، یہ ہمارا موضوع نہیں۔ اسی طرح ستراط^(۱) بھی اپنے زمانے میں ایک ہی پیدا ہوا اور آج مغرب کے سارے فلسفے کا تاباہا اور سلسلہ سب اسی ستراط سے ہڑتا ہے۔ یہاں یہ بات بھی سمجھ لیجئے کہ ایسے نابغ رو زگار حضرات کا ان کی زندگی میں کوئی ساتھ دے یاد دے، لیکن بعد میں لوگ انہی کے نقش قدم پر چلتے ہیں۔ ابتداء میں چند ہی لوگ ایسے حضرات کی بات کو سمجھ پاتے ہیں، پھر آہستہ آہستہ عام لوگ بھی ان کی پیروی کرنے لگتے ہیں۔ بالآخر تقلیدی مزاج کے تحت ملا بعد نسل ان حضرات کے پیش کئے ہوئے نظریات عام لوگوں کے لئے عقائد کا درج اختیار کر لیتے ہیں۔

دوسری حقیقت : علم کی بھی دو نتیجیں ہیں (۱) علم الادیان (۲) علم الابدان۔ اس دوسرے علم کی طرف اشارہ کرتے ہوئے اللہ تعالیٰ نے ارشاد فرمایا :

﴿وَعَلِمَ آدَمُ الْأَسْمَاءَ كُلَّهَا ثُمَّ عَرَضَهُمْ عَلَى الْمَلِئَكَةِ﴾

﴿فَقَالَ أَنِّي بِعُونَى يَاسِمَاءَ هُوَ لَإِنْ كُنْتُمْ صَادِقِينَ﴾ ۵۰

(البقرہ : ۳۱)

”(اس کے بعد) اللہ نے آدم کو ساری چیزوں کے نام سکھاویئے، پھر انہیں فرشتوں

{۱} ستراط اپنے نظریات پر کس قدر جازم تھا اور اپنی فکر کے پرچار کا کتنا مشتق تھا، اس کا اندازہ اس بات سے لگایا جاسکتا ہے کہ اس کے سامنے دراستے رکھے گئے کہ یا تو زبان بند کر لے اور جن حقائق کا سے اکٹاف ہوا ہے ان کا اعلان نہ کرے، ورنہ اس کی سزا یہ ہے وہ زہر کا پیالہ پی کر موت کو گلے گا۔ اس نے زبان بند کرنا پسند نہیں کیا بلکہ زہر کا پیالہ پی کر اپنے پیش کردہ حقائق پر اپنے پختہ یقین کا ثبوت فراہم کر دیا۔ (ماخوذ)

کے سامنے پیش کیا اور فرمایا : اگر تم سارا خیال صحیح ہے تو ذرا ان چیزوں کے نام بتاؤ۔

یہ علم الالشیاء کی طرف اشارہ ہے جو حضرت آدم علیہ السلام کے وجود میں ودیعت کر دیا گیا تھا۔ صحیح بصر اور فواد کی جو ملا صحتیں اللہ تعالیٰ نے ان کے اندر رکھ دی تھیں انہی کی بدولت لوگوں کو مادی کائنات کا علم حاصل ہوتا رہا اور مادی علوم (Physical Sciences) کا دائرہ آگے بڑھتا رہا اور نہ معلوم کماں تک بڑھتا چلا جائے گا۔ لیکن یہ علم الالشیاء ہے جسے علم الابدان کا نام بھی دیا گیا ہے۔ علامہ ابن خلدون نے علم کی دو قسمیں بیان کی ہیں۔ ان کی طرف یہ الفاظ منسوب ہیں : "العلم علیمان" علم الابدان و علم الادیبان" یعنی علم تدوینی ہیں : ایک علم الابدان، یعنی Physical bodies کا علم، جو فرکس یا Physical Sciences کملانے ہے۔ یہ علم یا اس سے متعلق حقائق کی تحقیق ہماری آج کی سُنْنَة کا موضوع نہیں ہے، اس لئے اس کو ایک طرف رکھ دیں۔ اور دوسرا ہے علم الادیان، جو ان حقائق سے بحث کرتا ہے جو مادی علم کی رسائی سے باہر ہیں۔ حقیقت مطلقہ سے متعلق کچھ کلی اور اصولی سوالات اس کا اصل موضوع ہیں، چنانچہ یہ علم ان کے جوابات سے بحث کرتا ہے۔ اس کا دائرہ بحث کلی حقائق ہیں جزوی حقائق نہیں۔ اس علم میں اس جزوی حقیقت سے بحث نہیں ہو سکتی کہ پانی کی اصل کیا ہے؟ آبادہ ہائیڈروجن اور آسٹریجن سے مل کر ہنا ہے یا کچھ اور ہے؟ پوری کائنات و سبع ترین حقیقت ہے، اس میں جزوی اور کلی دونوں قسم کے حقائق موجود ہیں۔ انسان چاہتا ہے کہ اسے جزوی حقائق کے ساتھ ساتھ کلی حقائق کی بھی خبر ہو اور یہ انسان کی اشد ضرورت ہے، کیونکہ انسانی رویے کا دار و دار انہی چیزوں کو مانے اور نہ مانے پر ہے۔ مثلاً انسان کو اپنی ذات کے متعلق خبر ہونی چاہئے کہ وہ کیا ہے اور کون ہے؟ جب تک یہ نہ معلوم ہو کہ میں کون ہوں، زندگی کا طرز عمل کیسے معین ہو گا۔ زندگی کا رخ معین کرنے کے لئے ضروری ہے کہ مجھے معلوم ہو کہ میری زندگی کی حقیقت کیا ہے؟ آیا موت کے بعد زندگی کا اختتام ہے یا موت کے بعد بھی زندگی کی کوئی دوسری شکل موجود ہے؟ صرف اسی ایک سوال کے جواب میں فرق سے زمین و آسمان کا فرق واقع ہو

جائے گا۔ اس سے ملتے جلتے اور بھی بہت سارے سوالات ہیں جن کا تذکرہ آگے آئے گا۔ یہ دوسرا علم جو کلی حقائق سے بحث کرتا ہے، فلسفہ کا موضوع ہے اور یہی علم درحقیقت ایمان کا موضوع ہے۔

فلسفہ کی حقیقت

انسان نے ایسے اصولی سوالوں کا جواب جانتے کے لئے عقل کے گھوڑے دوڑائے، منطق سے مددی۔ اسی طرح حواس خمسہ کے ذریعے اسے جو معلومات حاصل تھیں ان کو جوڑا اور جمع کیا، نتائج اخذ کئے اور اس طرح اپنے علمی و عقلی سفر کو جاری رکھا۔ اسی عمل کے ایک حصے کو استخراجی اور دوسرے حصے کو استقرائی طریق کار کا نام دیا گیا۔ فلسفہ جن اصولی سوالات سے بحث کرتا ہے ان کی تفصیل کچھ یوں ہے:

۱ - میں کون ہوں؟ یعنی انسان کی حقیقت کیا ہے؟

۲ - زندگی کس چیز کا نام ہے؟

۳ - خیر کے کتنے ہیں اور شر کی کیا حقیقت ہیں؟

۴ - علم کی حقیقت کیا ہے؟

۵ - وجود کی ماہیت کیا ہے؟

۶ - زندگی کا آغاز کیا ہے؟ اور اختتام کیا ہے؟ وغیرہ

عام آدمیوں اور تقلیدی مزاج کے لوگوں کے نزدیک تو ان سوالات کی کچھ زیادہ اہمیت نہیں ہوتی لیکن تاریخ کی یہ گواہی موجود ہے کہ تحقیقی مزاج کے لوگوں کے ذہن میں جب یہ سوالات پیدا ہو گئے تو انہیں زندگی کی کسی اور چیز سے دلچسپی^(۲) نہیں رہی۔

{۲} گوتم بدھ جو کہ کپل و ستوا کا شزادہ تھا، تیس سال کی عمر میں جوان یہوی 'شیر خوار' بچے را جد ہانی اور محل کو چھوڑ کر جنگلوں میں نکل گیا۔ حالانکہ عام انسانوں کے لئے یہ سول تین اور بیش و عشرت کا سامان پاؤں کی بیڑی بن جایا کرتی ہیں۔ لیکن گوتم بدھ کا معاملہ بالکل مختلف تھا۔ اس نے دیکھا کہ کوئی اندھا ہے اور لاکھڑا رہا ہے، مگر رہا ہے، کسی کا پچھہ فوت ہو رہا ہے، رشتہ دار، والدین سرانے کھڑا ہیں لیکن کوئی کچھ نہیں کر سکتا۔ اس نے سوچا ہے رنج اور الم کیوں ہے؟ اور اس سے نجات کا کوئی راستہ ہے یا کہ نہیں؟ کوئی اگر پیدا کئی اندھا ہے تو آخر اس کا

ان کا داعیہ تلاش حق اتنا شدید ہوتا ہے کہ خود اپنی زندگی کی کوئی اہمیت و حقیقت ان لے نزدیک باقی نہیں رہتی۔ بلکہ اصل اہمیت ان مسائل کی الجھی ہوئی ڈور کو سلجنے اور ان کے جوابات کے حصول کی ہوتی ہے۔

پانچ اہم ترین سوال

ہر انسان سے خواہ وہ یہودی ہو یا عیسائی، مسلمان ہو یا کافر، تابع فرمان مومن ہو یا بے عمل مسلمان، بہرحال قیامت کے روز پانچ سوال ضرور پوچھے جائیں گے۔ شعوری یا

=صور کیا ہے؟ حقیقت کیا ہے؟ ان تمام چیزوں سے نجات کی کوئی ٹھنکل ہے یا نہیں؟ ان سوالوں کا جواب پانے کے لئے اس نے کماں کماں کی خاک چھانی، کس کس کی خد میں کیس، کمی کیسی ریاضت کیں، اہم نے صرف مثال ساختے رکھنی ہے کہ کسی کی تعلیمات پر تبصرہ ہمارے یہاں پہنچ نظر نہیں ہے۔

اسی طرح ستراط کی مثال ہے جس نے اپنے ہاتھوں جانتے بوجھتے زہر کا پال پینا پسند کر لیا۔ نہ اپنے موقف کو ترک کیا اور نہ خاموشی اختیار کر کے مصالحت کی راہ اپنائی۔ پچ ”دیوانے“ ایسے ہی ہوتے ہیں۔

ذراغور سمجھے، حضرت مسلمان فارسی رضی اللہ عنہ پر کیا چھاپڑی تھی، کیوں گمراہے نکلے تھے؟ حالانکہ اپنے وطن ایران میں وہ پر سکون زندگی گزار رہے تھے، وہ آتش پرست حلقة کے

ایک صاحب حیثیت شخص کے بیٹے تھے ”گدی ملی ہوئی تھی“، یہی شکر کے لئے عیش کرتے تھکن وہی تحقیقی مراج آڑے آیا کہ یہ کیا معاملہ ہے کہ ہم خود آگ جلا کیں، خود ایندھن ڈالیں اور خود اس کے سامنے باہق باندھ کر عبادت کے لئے کھڑے ہو جائیں۔ اس سے بڑی اور کیا حماقت ہو گی۔ پھر انہوں نے تلاش حق میں کماں کماں کی خاک چھانی اگھر چھوڑا، بھرت کی، شام تک کا سفر کیا، عیسائیت اختیار کی، کبھی ایک راہب کے پاس، کبھی دوسرے عالم کے پاس اور آخری راہب کی جب موت کا وقت آیا تو کماکہ میری تواب تک تسلیں نہیں ہوئی، اب تمارے بعد میں کماں جاؤں؟ تو اس راہب نے بتایا کہ میرا علم بتاتا ہے کہ آخری نبی کے ظہور کا وقت آچکا ہے اور جنوب کی طرف سکھوروں کی زمین میں اس کا ظہور ہو گا۔ جاؤ اور تلاش کرو۔ بالآخر حضرت مسلمان الفارسی وہاں سے ایک قافلہ کے ہمراہ نکلے۔ راستے میں ڈاکوؤں کا حملہ ہوا، گرفتار ہوئے، غلام بنے۔ غریب ارجوں کے مدینہ کا یہودی تھاللذ اس طرح مدینہ طیہہ پہنچے اور آپ صلی اللہ علیہ وسلم کے قدموں میں پہنچ گئے اور اس طرح تلاش حق کا یہ سفر کمل ہوا۔

غیر شوری طور پر ہر شخص ان سوالوں کا ایک معین جواب اپنے ذہن میں رکھتا ہے جس کا کسی قدر اطمینان اس کے روئے اور کروار سے ہو جاتا ہے۔ ایک حدیث مبارکہ میں ان سوالوں کی تفصیل ان الفاظ میں بیان ہوئی ہے۔ حضرت عبد اللہ بن مسعود رضی اللہ عنہ بیان کرتے ہیں کہ رسول اکرم ﷺ نے ارشاد فرمایا :

”لَا تَزُولُ قَدْمًا بْنَ آدَمْ يَوْمَ الْقِيَامَةِ مِنْ عَنْ دَرِّيْهِ حَتَّى يَسْأَلُ
عَنْ خَمْسٍ عَنْ عُمْرِهِ فِيمَا أَفْنَاهُ وَعَنْ شَبَابِهِ فِيمَا أَبْلَاهُ
وَعَنْ مَالِهِ مِنْ أَيْنَ أَكْتَسَبَهُ وَفِيمَا أَنْفَقَهُ وَمَاذَا عَمِلَ فِيمَا
عَلِمَ“ {۲۹}

”قیامت کے روز کسی آدم زادے کے قدم اس وقت تک اپنے رب کے سامنے سے نہ بہت سکن گے جب تک کہ اس سے متدرجہ ذیل پانچ سوال نہیں پوچھ لئے جاتے :

- ۱ - اس نے اپنی عمر کیاں خرچ کی؟
- ۲ - اپنی جوانی کیاں کھائی؟
- ۳ - مال کو کیاں سے کمایا؟
- ۴ - اور کیاں خرچ کیا؟

{۲۹} سنن الترمذی، ابواب صفة القيامة، باب شان الحساب والقصاص، ح ۲۵۲۳ و مسنده ابی یعلی الموصلى ۱۷۸/۹، ح ۵۲۷۱، والمعجم الصغير للطبرانی ۲۸۰/۱، ح ۷۳۷ اور تاریخ بغداد للخطیب ۳۲۰/۱۲۔ یہی حدیث حضرت ابو بزرہ الاسلامی کے حوالے سے بھی مردی ہے، ملاحظہ ہو، سنن الترمذی، ح ۲۵۲۵ و مسنده ابی یعلی الموصلى ۲۲۸/۱۳، ح ۷۲۳ و اقتضاء العلم العمل للخطیب ص ۱۶-۱۷ اور حلیہ الاولیاء لابی نعیم الاصفہانی، و سنن الدارمی ۱۳۵/۱، ح ۵۲۵، نیز حضرت معاذ بن جبل کے حوالے سے خطیب بغدادی نے تاریخ بغداد ۳۲۱/۱۱ میں اور اقتداء العلم العمل ص ۱۸-۱۹ میں بیان کیا ہے۔ اس حدیث کو پوری تفصیل سے اس لئے ذکر کیا گیا ہے تاکہ معلوم رہے کہ یہ حدیث انتہائی مستند ہے اور محمد بن کرام نے اسے پورے اہتمام سے بیان کیا ہے (مرتب غفران اللہ)

۵ - علم کے مطابق کس قدر عمل کیا؟

مذکورہ بالا سوالات کی مانند پائچھی سوال با بعد الطبعیاتی یا غیر طبیعی امور سے متعلق ایسے ہیں کہ جن کے بارے میں ہر انسان نے شعوری یا غیر شعوری کوئی نہ کوئی جواب اختیار کیا ہوا ہے اور اس کے مطابق اپنے طرز زندگی کو استوار کیا ہوا ہے، چاہے متعین شکل میں سوالات اس کے سامنے ہوں یا نہ ہوں۔

سوال نمبر ۱ : کائنات کی حقیقت کیا ہے؟ پہلا اور بنیادی سوال کائنات کے بارے میں ہے کہ کیا یہ بیشہ سے ہے اور بیشہ رہے گی؟ کیا یہ خود بخود بن گئی ہے اور خود بخود چل رہی ہے؟ اور کیا یہ کسی وقت معین پر تخلیق ہوئی ہے؟ اور کیا کسی وقت معین کے بعد ختم ہو جائے گی؟ اگر واقعتاً یہ کائنات تخلیق ہوئی ہے تو اس کا خالق کون ہے؟ اگر کوئی خالق ہے تو اس کی صفات کیا ہیں؟ خالق اور کائنات (خلائق) کا باہم ربط و تعلق کیا ہے؟ اور اس سے رابطے کی کوئی شکل ہے یا کہ نہیں؟

یہ تفصیلی سوالات پہلے بنیادی سوال کی تشریع کا درجہ رکھتے ہیں۔

سوال نمبر ۲ : خود میں کون ہوں؟ میری حقیقت کیا ہے؟ مشور صوفی شاعر حضرت بلطف شاہ نے کہا : "بلطفیا کی جانان میں کون؟ Who am I?" کیا میں بھی دوسرے حیوانات کی طرح میں ایک حیوان ہوں؟ یا ان سے کیفیت اور کیفیت کے اعتبار سے مختلف ہوں؟ مجھ میں اور حیوانات میں اگر کوئی فرق ہے تو کیا ہے؟

سوال نمبر ۳ : میری زندگی کی حقیقت کیا ہے؟ کیا پیدائش سے موت تک کا عرصہ ہی میری کل زندگی ہے۔ کیا موت پر زندگی کا اختتام ہو جائے گا؟ یا موت کی سرحد کے پار بھی میرے وجود کا کوئی تسلسل ہے؟ اگر ہے تو اس کی کیا شکل ہے؟ اس کے بارے میں معلوم ہو تاچاہئے کہ اس کی کیفیات کیا ہوں گی! اس مرکزی سوال کے اندر ایک دوسرا سوال موجود ہے، اور وہ یہ کہ اس دنیا میں آنے لیئے پیدائش سے پہلے بھی میرا کوئی وجود تھا؟ اگر تھا تو اس کی نوعیت کیا تھی؟ میں کہاں سے آیا ہوں اور میری منزل کوئی ہے؟

سوال نمبر ۴ : علم کی حقیقت کیا ہے؟ ایک علم سے تو ہم سب واقف ہیں جو حواس

خسہ سے حاصل ہوتا ہے۔ آنکھ دیکھتی ہے، کان سنتے ہیں، چھو کر چکھ کر اور سو ٹکھ کر بھی کچھ معلومات حاصل ہوتی ہیں۔ اضافی قوت حاسہ (Extra Sensory Perceptions) بھی اس دور میں اہمیت دی جانے لگی ہے تاہم ان کا معاملہ چونکہ کسی قدر مقاوم ہے لہذا اسے سردست علیحدہ رکھتے۔ ہر حال حواس خمس سب کے نزدیک متفق علیہ ہیں۔ اسی طرح انسان یہ بھی محسوس کرتا ہے کہ اس کے اندر کوئی کمپیوٹر ہے جو نتیجہ نکالنے میں معاون ہوتا ہے۔ یعنی استنباط و استدلال کی قوت سے دو موجود حقائق کے ذریعے تیری حقیقت معلوم کرنے کی صلاحیت اس کے اندر موجود ہے۔ کچھ کلی معلومات بھی اس کے اندر رو دیکھتے شدہ ہیں۔ ہم اکثر دیکھتے ہیں کہ جہاں آگ جلتی ہے وہاں دھواں بھی ہوتا ہے، لہذا دھواں میں کو دیکھ کر ہم با آسانی یہ نتیجہ نکال لیتے ہیں کہ وہاں آگ کی ہوئی ہے، حالانکہ اپنی آنکھوں سے آگ کو ہم نے نہیں دیکھا بلکہ دماغی کمپیوٹرنے دھواں دیکھ کر یہ نتیجہ اخذ کیا ہے۔

علم کے یہ دو ذرائع یعنی علم بالحواس اور علم بالعقل تو ہر یا شور انسان کے علم میں ہیں، البتہ شاہ اسلامیل شہید رحمہ اللہ کے قول کے مطابق علم انسانی کے تین دائرے ہیں : (۱) علم بالحواس (۲) علم بالعقل (۳) علم بالقلب۔ پہلے دو ذرائع علم کے بارے میں تو کسی کو اختلاف نہیں ہے، سوال یہ ہے کہ علم بالقلب کی بھی کوئی حقیقت ہے یا نہیں؟ سو پہنچنے کی بات یہ ہے کہ آیا علم بالحواس اور علم بالعقل سے پرے بھی کوئی یا نہیں؟ Source of knowledge

سوال نمبر ۵ : خیر و شر کی حقیقت کیا ہے؟ کیا یہ کوئی مستقل اقدار (Permanent Values) ہیں؟ یہ اقدار حقیقی ہیں یا محسوس ہیں اور خیالی؟ اگریزی زبان کا ایک مشور مقولہ ہے کہ

"No thing is good or bad only thinking make it so"

"کوئی چیز اپنی ذات میں نہ اچھی ہے نہ بدی، بلکہ انسانی سوچ اسے اچھایا برائیا تھی ہے۔" کیا یہ مقولہ صحیح ہے؟ کیا ہم نے کسی شے کو خیر اور کسی کو شر کا نام دے رکھا ہے یا واقعیتی مستقل اقدار (Values) ہیں؟ اگر جواب ہاں میں ہے تو سوال پیدا ہوتا ہے کہ انسان کو

خیر برآمادہ کرنے والا جذبہ محرکہ کون سا ہے، چاہے اس خیر کو اپنانے میں نقصان ہو رہا ہو؟
جی بولنا اگر خیر ہے لیکن مج بولنے میں اگر دنیاوی نقصان ہو تاہو تو انسان پھر کیوں مج بولے؟
جھوٹ بولنا اگر شر ہے اور جھوٹ بولنے میں اگر فائدہ نظر آتا ہو تو جھوٹ کیوں نہ
بولے؟۔

اگر خیرو شر مستقل اخلاقی تدریس ہیں تو پھر ان اقدار پر عمل پیرا ہونے کے لئے
 مضبوط جذبہ محرکہ بھی درکار ہے۔ یہاں یہ سوال سامنے آتا ہے کہ اگر دیانت خیر اور
خیانت شر ہے تو انسان کو دیانت اور امانت پر قائم رکھنے اور خیانت سے روکنے والی شے
کون سی ہے؟

یہ پانچ سوال ہیں جو ما بعدالطبعیات اور فلسفہ کے مختلف شعبوں میں مرکزی اہمیت
کے حامل ہیں۔ علم نفیات (Psychology) انسان کی باطنی حقیقت سے بحث کرتا
ہے۔ انسان کے حرکات عمل کیا ہیں؟ آیا وہ صرف حیوان ہی ہے یا اس سے مختلف ہے؟
اس کا کیا ہے؟ علم الاخلاق (Ethics) میں خیرو شر کی حقیقت زیر بحث
آتی ہے۔ کہ اگر یہ آفاقتی اقدار ہیں تو ان کے لئے جذبہ محرکہ کیا ہے؟ اخلاقیات کا نظام
کوئا ہو؟ وغیرہ۔ ما بعدالطبعیات (Metaphysics) کائنات کی حقیقت پر بحث کرتی
ہے۔ وجود کی حقیقت و اہمیت، حقیقت علم اور اہمیت علم یہ سب شعبے فلسفہ کی اس شاخ
سے تعلق رکھتے ہیں۔ اور یہی وہ پانچ بنیادی سوالات ہیں جن سے ایمان بحث کرتا ہے۔
معلوم ہوا کہ فلسفہ اور ایمان دونوں کا موضوع ایک ہی ہے۔ دونوں ما بعدالطبعیات
حقائق سے بحث کرتے ہیں۔ (جاری ہے)

